

---

shrItripurasundarI-suprabhAtam

ಶ್ರೀತ್ರಿಪುರಸುಂದರೀ ಸುಪ್ರಭಾತಂ

Document Information



---

Text title : tripurasundarI-suprabhAtam 2

File name : tripurasupra2.itx

Category : suprabhAta, devii, dashamahAvidyA, devI

Location : doc\_devii

Transliterated by : N.Balasubramanian bbalun at dataone.in

Proofread by : N.Balasubramanian bbalun at dataone.in

Latest update : March 29, 2009

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



## ಶ್ರೀತ್ರಿಪುರಸುಂದರೀ ಸುಪ್ರಭಾತಂ



ಶ್ರೀಸೇವ್ಯ-ಪಾದಕಮಲೇ ಶ್ರೀತ-ಚಂದ್ರ-ಮೌಲೇ  
ಶ್ರೀಚಂದ್ರಶೇಖರ-ಯತೀಶ್ವರ-ಪೂಜ್ಯಮಾನೇ.  
ಶ್ರೀಖಂಡ-ಕಂದುಕಕೃತ-ಸ್ವ-ಶಿರೋವತಂಸೇ  
ಶ್ರೀಮನ್ಮಹಾತ್ರಿಪುರಸುಂದರಿ ಸುಪ್ರಭಾತಂ .. 1..  
ಉತ್ತಿಷ್ಠ ತುಂಗ-ಕುಲಪರ್ವತರಾಜ-ಕನ್ಯೇ ಉತ್ತಿಷ್ಠ  
ಭಕ್ತ-ಜನ-ದುಃಖ-ವಿನಾಶ-ದಕ್ಷೇ .  
ಉತ್ತಿಷ್ಠ ಸರ್ವ-ಜಗತೀ-ಜನನಿ ಪ್ರಸನ್ನೇ ಉತ್ತಿಷ್ಠ ಹೇ ತ್ರಿಪುರಸುಂದರಿ  
ಸುಪ್ರಭಾತಂ .. 2..  
ಉತ್ತಿಷ್ಠ ರಾಜತ-ಗಿರಿ-ದ್ವಿಷತೋ ರಥಾತ್ ತ್ವಂ ಉತ್ತಿಷ್ಠ  
ರತ್ನ-ಖಚಿತತ್ ಜ್ವಲಿತಾಚ್ಚ ಪೀಠಾತ್.  
ಉತ್ತಿಷ್ಠ ಬಂಧನ-ಸುಖಂ ಪರಿಧೂಯ ಶಂಭೋಃ ಉತ್ತಿಷ್ಠ  
ವಿಘ್ನಿತ-ತಿರಸ್ಕರಣೀಂ ವಿಪಾಟ್ಯ .. 3..  
ಯತ್ಪ್ರಾಣ್ಯಭಾಗಮವಲಂಬ್ಯ ವಿಭಾತಿ ಲಕ್ಷ್ಮೀಃ  
ಯಸ್ಯಾ ವಸಂತಿ ನಿಖಿಲಾ ಅಮರಾಶ್ಚ ದೇಹೇ .  
ಸ್ನಾತ್ವಾ ವಿಶುದ್ಧಹೃದಯಾ ಕಪಿಲಾ ಸವತ್ಸಾ  
ಸಿದ್ಧಾ ಪ್ರದರ್ಶಯಿತುಮಿಹ ನಸ್ತವ ವಿಶ್ವರೂಪಂ .. 4..  
ಆಕರ್ಣ್ಯತೇಽದ್ಯ ಮದಮತ್ತ-ಗಜೇಂದ್ರನಾದಃ  
ತ್ವಂ ಬೋಧ್ಯಸೇ ಪ್ರತಿದಿನಂ ಮಧುರೇಣ ಯೇನ .  
ಭೂಪಾಲರಾಗಮುಖರಾ ಮುಖವಾದ್ಯವೀಣಾ  
ಭೇರೀಧ್ವನಿಶ್ಚ ಕುರುತೇ ಭವತೀಂ ಪ್ರಬುದ್ಧಾಂ .. 5..  
ತ್ವಾಂ ಸೇವಿತುಂ ವಿವಿಧ-ರತ್ನ-ಸುವರ್ಣ-ರೂಪ್ಯ-  
ಖಾದ್ಯಂಬರೈಃ ಕುಸುಮ-ಪತ್ರ-ಫಲೈಶ್ಚ ಭಕ್ತಾಃ .  
ಶ್ರದ್ಧಾನ್ವಿತಾಃ ಜನನಿ ವಿಸ್ಮೃತ-ಗೃಹ್ಯ-ಬಂಧಾಃ  
ಆಯಾಂತಿ ಭಾರತ-ನಿವಾಸಿ-ಜನಾಃ ಸವೇಗಂ .. 6..  
ಜೀವಾತವಃ ಸುಕೃತಿನಃ ಶ್ರುತಿರೂಪಮಾತುಃ  
ವಿಪ್ರಾಃ ಪ್ರಸನ್ನ-ಮನಸೋ ಜಪಿತಾರ್ಕ-ಮಂತ್ರಾಃ .


ಶ್ರೀಸೂಕ್ತ-ರುದ್ರ-ಚಮಕಾದ್ಯವಧಾರಣಾಯ  
 ಸಿದ್ಧಾಃ ಮಹೇಶ-ದಯಿತೇ ತವ ಸುಪ್ರಭಾತಂ .. 7..  
 ಫಾಲಪ್ರಕಾಸಿ-ತಿಲಕಾಂಕ-ಸುವಾಸಿನೀನಾಂ  
 ಕರ್ಪೂರ-ಭದ್ರ-ಶಿಖಯಾ ತವ ದೃಷ್ಟಿ-ದೋಷಂ .  
 ಗೋಷ್ಠೀ ವಿಭಾತಿ ಪರಿಹರ್ತುಮನನ್ಯಭಾವಾ  
 ಹೇ ದೇವಿ ಪಂಕ್ತಿಶ ಇಯಂ ತವ ಸುಪ್ರಭಾತಂ .. 8..  
 ಉಗ್ರಃ ಸಹಸ್ರ-ಕಿರಣೋಽಪಿ ಕರಂ ಸಮರ್ಪ್ಯ ತ್ವತ್ತೇಜಸಃ ಪುರತ ಏಷ  
 ವಿಲಜ್ಜಿತಃ ಸನ್ .  
 ರಕ್ತಸ್ತನಾವುದಯಮೇತ್ಯಗವೃಷ್ಣಲೀನಃ ಪದ್ಮಂ ತ್ವದಾಸ್ಯಸಹಜಂ ಕುರುತೇ  
 ಪ್ರಸನ್ನಂ .. 9..  
 ನೃತ್ಯಂತಿ ಬರ್ಹನಿವಹಂ ಶಿಖಿನಃ ಪ್ರಸಾರ್ಯ  
 ಗಾಯಂತಿ ಪಂಚಮಗತೇನ ಪಿಕಾಃ ಸ್ವರೇಣ.  
 ಆಸ್ತೇ ತರಂಗತತಿ-ವಾದ್ಯ-ಮೃದಂಗ-ನಾದಃ  
 ತೌರ್ಯತ್ರಿಕಂ ಶುಭಮಕೃತ್ರಿಮಮಸ್ತು ತುಭ್ಯಂ .. 10..  
 ಸಂತಾಪ-ಪಾಪ-ಹರಣೇ ತ್ವಯಿ ದೀಕ್ಷಿತಾಯಾಂ  
 ಸಂತಾಪ-ಹಾರಿ-ಶಶಿ-ಪಾಪಹರಾಪಗಾಭ್ಯಾಂ .  
 ಕುತ್ರಾಪಿ ಧೂರ್ಜಟಿ-ಜಟಾ-ವಿಪಿನೇ ನಿಲೀನಂ  
 ಛಿನ್ನಾ ಸರಿತ್ ಕ್ಷಯಮುಪೈತಿ ವಿಧುಶ್ಚ ವಕ್ರಃ .. 11..  
 ಭುಕ್ತ್ವಾ ಕುಚೇಲ-ಪೃತುಕಂ ನನು ಗೋಪಬಾಲಃ  
 ಆಕರ್ಣ್ಯ ತೇ ವ್ಯರಚಯತ್ ಸುಹೃದಂ ಕುಬೇರಂ .  
 ವ್ಯಾಜಸ್ಯ ನಾಸ್ತಿ ತವ ರಿಕ್ತ-ಜನಾದಪೇಕ್ಷಾ  
 ನಿರ್ವ್ಯಾಜಮೇವ ಕರುಣಾಂ ನಮತೇ ತನೋಷಿ .. 12..  
 ಪ್ರಾಪ್ನೋತಿ ವೃದ್ಧಿಮತುಲಾಂ ಪುರುಷಃ ಕಟಾಕ್ಷೈಃ ದ್ವಂದ್ವೀ ಧ್ರುವಂ  
 ಕ್ಷಯಮುಪೈತಿ ನ ಚಾತ್ರ ಶಂಕಾ.  
 ಮಿತ್ರಸ್ತವೋಷಸಿ ಪದಂ ಪರಿಸೇವ್ಯ ವೃದ್ಧಃ  
 ಚಂದ್ರಸ್ತ್ವ ದೀಯ-ಮುಖಶತ್ರುತಯಾ ವಿನಷ್ಟಃ .. 13..  
 ಸೃಷ್ಟಿ-ಸ್ಥಿತಿ-ಪ್ರಲಯ-ಸಾಕ್ಷಿಣಿ ವಿಶ್ವ-ಮಾತಃ  
 ಸ್ವರ್ಗಾಪವರ್ಗ-ಫಲ-ದಾಯಿನಿ ಶಂಭು-ಕಾಂತೇ .  
 ಶ್ರುತ್ಯಂತಖೇಲಿನಿ ವಿಪಕ್ಷ-ಕಠೋರ-ವಜ್ರೇ ಭದ್ರೇ ಪ್ರಸನ್ನ-ಹೃದಯೇ  
 ತವ ಸುಪ್ರಭಾತಂ .. 14..  
 ಮಾತಃ ಸ್ವರೂಪಮನಿಶಂ ಹೃದಿ ಪಶ್ಯತಾಂ ತೇ  
 ಕೋ ವಾ ನ ಸಿದ್ಧತಿ ಮನಶ್ಚಿರ-ಕಾಂಕ್ಷಿತಾರ್ಥಃ .

ಸಿದ್ಧ್ಯಂತಿ ಹಂತ ಧರಣೀ-ಧನ-ಧಾನ್ಯ-ಧಾಮ-


ಧೀ-ಧೇನು-ಧೈರ್ಯ-ಧೃತಯಃ ಸಕಲಾಃ ಪುಮಾರ್ಥಾಃ .. 15..

Encoded and proofread by N.Balasubramanian bbalun@dataone.in

---

——  
*shrItripurasundarI-suprabhAtam*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

